

යෝවෙල්

1

2

3

පරිච්ඡේදය 1

1 භ්‍යේතුයෙල්ගේ පුත්‍ර වූ යෝවෙල් වෙතට පැමිණි ස්වාමීන්වහන්සේගේ වචනයය.

2 මහල්ලෙනි, මේක අසන්න, දේශයේ සියලුම වැසියෙනි, කන් යොමුකරන්න. නුඹලාගේ දවස්වල හෝ නුඹලාගේ පියවරුන්ගේ දවස්වල හෝ මෙබඳු දෙයක් සිද්ධවිද?

3 නුඹලාගේ දරුවන්ට ඒ ගැන කියාදෙන්න, නුඹලාගේ දරුවෝ තමුන්ගේ දරුවන්ටත් ඔවුන්ගේ දරුවෝ තවත් පරම්පරාවකටත් කියාදෙන්න.

4 පළහැටි පණුවන් ඉතිරි කළ ඒවා පළහැටියෝ කැවෝය; පළහැටියන් ඉතිරිකළ ඒවා කෙඳි-පළහැටියෝ කැවෝය; කෙඳි-පළහැටියන් ඉතිරි කළ ඒවා කපන-පළහැටියෝ කැවෝය.

5 සුරාසොඩුනි, පිබිද අඩන්න; මුදිකපානය බොන සියල්ලෙනි, මිදියුස නුඹලාගේ මුඛවලින් පහවුණු නිසා ඒ ගැන කැමොරගසන්න.

6 මක්නිසාද බලවත්වූ ගණනාවක් නැති ජාතියක් මාගේ දේශයට නැගී ආවෝය; උන්ගේ දත් සිංහ දත්ය, සිංහ බෙහෙවෙකුගේ දළදන්ද උන්ට තිබේ.

7 උන් මාගේ මිදිවැල පාඨකොට, මාගේ අත්තික්කා ගහ කඩාදමා, එහි පොතු ගලවා හෙළාදැමුවෝය; එහි අතුද සුදුවී තිබේ.

8 තරුණ වයසේ පුරුෂයා නිසා ගෝණි රෙදි ඇඳසිටින කන්‍යාවක් මෙන් වැලපෙන්න.

9 ආහාර පූජාවද පාන පූජාවද ස්වාමීන්වහන්සේගේ ගෘහයෙන් පහවගියේය; ස්වාමීන්වහන්සේගේ මෙහෙකරුවු පූජකයෝ වැලපෙන්නෝය.

10 කෙත් නාස්තිවී තිබේ, දේශය වැලපෙයි; මක්නිසාද ගොයම් නාස්තිවී, මිදියුස සිදි, තෙල් හීනවී තිබේ.

11 ගොවියෙනි, තිරිඟු සහ යව ගැන ලජ්ජාවෙන්, මිදිවතුකාරයෙනි, කැමොරගසන්න; මක්නිසාද කෙතේ අස්වැන්න නාස්තිවිය.

12 මිදිවැල වියළී, අත්තික්කා ගස මැලවී, දෙළුම් ගසද තල් ගසද ජමබු ගසද යනාදිවූ කෙතේ සියලුම ගස් වියළී තිබේ. මක්නිසාද මනුෂ්‍ය පුත්‍රයන්ගෙන් ප්‍රීතිය පහවගියේය.

13 පූජකයෙනි, ගෝණි රෙදි ඔතාගන විලාප කියන්න; පූජාසනයේ සේවකයෙනි, කැමොරගසන්න; මාගේ දෙවියන්වහන්සේගේ සේවකයෙනි, ඇවිත් ගෝණි රෙදි පෙරවාගන මුළු රාත්‍රියෙහි වැතිර ඉදින්න. මක්නිසාද ආහාර පූජාවද පාන පූජාවද නුඹලාගේ දෙවියන්වහන්සේගේ ගෘහයට නොපැමිණෙන්නේය.

14 ශුද්ධවූ උපවාසයක්ද රැස්වීමක්ද ප්‍රසිද්ධකර, නුඹලාගේ දෙවිවූ ස්වාමීන්වහන්සේගේ ගෘහයට වැඩිමහල්ලන්ද දේශයේ සියලුම වැසියන්ද රැස්කර, ස්වාමීන්වහන්සේට මොරගසන්න.

15 අහෝ ඒ දවසේ හැටි! මක්නිසාද ස්වාමීන්වහන්සේගේ දවස ළංව තිබේ, ඒක සර්වපරාක්‍රමයාණන්වහන්සේ එවන විනාශයක් මෙන් පැමිණෙන්නේය.

16 අපේ ඇස් ඉදිරියෙහිම කැමත් අපේ දෙවියන්වහන්සේගේ ගෘහයෙන් ප්‍රීති සන්තෝෂයන් පහවගියා නොවේද?

17 බීජ ඒවායේ පිඩලි යට දිරායයි; අටු පාඨවී, ගබඩා කඩාවැටී තිබේ; මක්නිසාද ගොයම් වියළී

තිබේ.

18 සිව්පාවුන් කෙදිරිගාන හැටි! ගව රැළවලට තෘණ නැති නිසා උන් කැලඹී ඇවිදිති; එසේය, බැටළු රැළවලින් නාස්තිවුණෝය.

19 ස්වාමීන්වහන්ස, ඔබට යාවඤ්ඤා කරමි. මක්නිසාද කාන්තාරයේ ගොඳුරු-බිම ගින්නෙන් නාස්තිවී ගියේය, කෙතේ සියලු ගස්ද ගිනිදැල්ලට දාගියේය.

20 වනයේ මාගයෝ පවා ඔබවහන්සේ දෙස බලා හනිදමති. මක්නිසාද වතුර ඔයවල් හිඳිගියේය, කාන්තාරයේ පිට්ටනිද ගින්නෙන් නාස්තිවිය.

පරිච්ඡේදය 2

1 සියොන්හි හොරණුව පිඹ, මාගේ ශුද්ධවූ කන්දෙහි මහත් ගබ්දයක් පවත්වන්න; දේශයේ සියලු වැසියෝ වෙවුලන්නවා. මක්නිසාද ස්වාමීන්වහන්සේගේ දවස පැමිණෙයි, ඒක ළංව තිබේ;

2 ඒක අඳුරුවූ කළුවරවූ දවසක්ය, වලාකුල්ද තද අන්ධකාරයද ඇති දවසක්ය; කඳු පිට අලුයම් එළිය පැතිරයන්නාක්මෙන් මහත්වූ බලවත්වූ සෙනහක් එන්නේය; ඒ ආකාර සෙනහක් කවදාවත් සිටියේ නැත, ඉන්පසු බොහෝ පරම්පරාවල අවුරුදු දක්වාම එසේ සිටින්නෙන් නැත.

3 උන්ට පෙරටුවෙන් ගින්නක් නාස්තිකරන්නේය; උන්ට පස්සෙන් ගිනිදැල්ලක් ඇවිළෙන්නේය. උන්ට පෙරටුවෙන් දේශය ඒදත් උයන මෙන් තිබී, උන්ට පස්සෙන් පාළු කාන්තාරයක් වන්නේය; උන්ගෙන් කිසිවක් නොගැළවුණේය.

4 උන්ගේ පෙනීම අසුන්ගේ පෙනීම මෙන්ය; උන් අසරුවන් මෙන් දුවති.

5 කඳු මුදුන් පිට යන්නාවූ රථ ගබ්දය මෙන්ද ඉපනැලි දවන ගිනිදැල්ලේ ගබ්දය මෙන්ද යුද්ධ පිළිවෙලට සිටින බලවත් සෙනහක් මෙන්ද උන් පනින්නෝය.

6 උන් ඉදිරියෙහි ජනයෝ වෙවුලති. සියලු මුහුණු සුදුමැලිවී තිබේ.

7 උන් බලවතුන් මෙන් දුවති; යුද්ධකාරයන් මෙන් පවුරට ගනිති; උන් තමුන්ගේ මාවත්වලින් අහක් නොවී, එක එකා තම තමාගේ මාර්ගයෙන්ම යන්නෝය.

8 උන් එකිනෙකාට නොහැපී, තම තමාගේ පාරවලම යන්නෝය. උන් යුද්ධායුධ අතරේ වැටුණත් තුවාලවන්නේ නැත.

9 උන් නුවර එහාමෙහා දුවති; පවුර පිට නැගියති; ගෙවල්වලට නගිති; සොරෙකු මෙන් කවුළුවලින් ඇතුල්වෙති.

10 උන් ඉදිරියෙහි පොළොව වෙවුලන්නේය; අහස සෙලවෙන්නේය. ඉර හඳ අඳුරුවන්නේය, තාරකාවල දිලිහීමද නවතින්නේය.

11 ස්වාමීන්වහන්සේ තමන්ගේ සේනාවට පෙරටුවෙන් ස්වකීය හඬ පවත්වනසේක; මක්නිසාද උන්වහන්සේගේ හමුදාව ඉතා මහත්ය; උන්වහන්සේ තමන් වචන ඉෂ්ටකරමින් බලවත්ව සිටිනසේක. එසේය, ස්වාමීන්වහන්සේගේ දවස මහත්ව ඉතා හය-කරව තිබේ; එය දරන්ට කාට පුළුවන්ද?

12 එහෙත් දැන්වත් නුඹලාගේ මුළු සිතින්ද නිරාහාරව සිටීමෙන්ද ඇඬීමෙන්ද වැලපීමෙන්ද මා වෙතට හැරී එන්නැයි ස්වාමීන්වහන්සේ කියනසේක,

13 එසේය, නුඹලාගේ වස්ත්‍ර නොව නුඹලාගේ සිත් ඉරාගන, නුඹලාගේ දෙව්වූ ස්වාමීන්වහන්සේ වෙතට හැරෙන්න. මක්නිසාද උන්වහන්සේ දයාවන්තවූ, අනුකම්පාවෙන් පූර්ණවූ, ඉවසිලිවන්තවූ, ඉතා කරුණාවන්තවූ කෙනෙක්ය; උන්වහන්සේ විපත්තිය ගැන තැවෙනසේක.

14 සමහරවිට උන්වහන්සේ හැරී ඇවිත් තැවී, නුඹලාගේ දෙව්වූ ස්වාමීන්වහන්සේට ඔප්පුකිරීමට ආහාර පූජාවක්ද පාන පූජාවක්ද අඩ-ගුලු ආශීර්වාදයක් දීලා යනවා ඇද්දෝයි දන්නේ කවුද?

15 සියොන්හි හොරණුව පිඹ, ශුද්ධවූ උපවාසයක්ද රැස්වීමක්ද ප්‍රසිද්ධකරන්න.

16 සෙනහ රැස්කර, ශුද්ධවූ සභාවක් පවත්වන්න, මහල්ලන් එකතුකර, ළමයින්ද කිරිදරුවන්ද එක්කාසුකරන්න. මනමාලයා තමාගේ ගෙයින්ද මනමාලි ඇගේ ඇතුල් ගෙයින්ද පිටතට එන්නවා.

17 ස්වාමීන්වහන්සේගේ සේවකවූ පූජකයෝ ද්වාරමණ්ඩපය සහ පූජාසනය අතරෙහි සිට අඬමින්: ස්වාමීන්වහන්ස, ඔබගේ සෙනහට කරුණාකළ මැනව, ඔවුන් කෙරෙහි ජාතින් විසින්

ආණ්ඩුකරන හැටියට ඔබගේ උරුමය නින්දාවට පාවා නුදුන මැනව. ඔවුන්ගේ දෙවියන්වහන්සේ කොතනදැයි ජනයන් අතරේ මක්නිසා කියනු ලබන්නේදැයි කියන්නවා.

18 එකල ස්වාමීන්වහන්සේ තමන්ගේ දේශය ගැන ප්‍වලිතවී, තමුන්ගේ සෙනහට අනුකම්පාකළසේක.

19 ස්වාමීන්වහන්සේ තමන් සෙනහට උත්තරදෙමින්: මෙන්න, නුඹලා තෘප්තියට පැමිණෙන ලෙස ධාන්‍යද මිදියුසද තෙල්ද නුඹලා වෙත එවමි. මම ජාතීන් අතරෙහි නුඹලා තවත් නින්දාවක් නොකරන්නෙමි.

20 මම උතුරු හමුදාව නුඹලා වෙතින් ඇත්කර, ඔවුන් නිසරු පාඨ දේශයකටත්, ඔවුන්ගේ ඉස්සරහ කොටස නැගෙනහිර මුහුදටත්, පසු කොටස බස්නාහිර මුහුදටත් පත්නාදමන්නෙමි; මෙසේ ඔවුන් උඩහුකමකළ බැවින්, ඔවුන් ගදගසා, ඔවුන්ගේ දුර්ගන්ධය නගින්නේයයි කියනවා ඇත.

21 එමබා දේශය, හය නොවී, ප්‍රීතියන්තෝෂවෙන්න; මක්නිසාද ස්වාමීන්වහන්සේ මහත් දේ කළසේක.

22 වනයේ මෘගයෙහි, හය නොවව්; මක්නිසාද කාන්තාරයේ ගොදුරු-බිම්වල තෘණ අටගනියි, ගස්ද එලඳෙයි, අත්තික්කා ගසද මිදී වැලඳ ඒවායේ ස්වරසය දෙති.

23 ඉතින් සියොන් පුත්‍රයෙහි, නුඹලාගේ දෙවිවූ ස්වාමීන්වහන්සේ කෙරෙහි ප්‍රීතියන්තෝෂවෙන්න. මක්නිසාද උන්වහන්සේ නුඹලාට පළමුවෙනි වර්ෂාව නිසිතරමට දුන්නේක, තද වැස්ස වන පළමුවෙනි වර්ෂාවද පළමුවෙනි මාසයේ අන්තිම වර්ෂාවද උන්වහන්සේ නුඹලා උදෙසා වස්වනවා ඇත.

24 එවිට කමත් ධාන්‍යවලින් පිරෙනවා ඇත, මිදියුසද තෙල්ද පැස්වලින් ඉතිරෙනවා ඇත.

25 මා විසින් නුඹලා අතරට එවුවාවූ මාගේ මහත් සමූදාව වන පළහැටියන්ද කෙඳි-පළහැටියන්ද කපන-පළහැටියන්ද පළහැටි පණුවන්ද තෘප්තිකළාවූ අවුරුදු මම නුඹලාට නැවත දෙන්නෙමි.

26 නුඹලා වනාහි කෑම කා තෘප්තියට පැමිණ, නුඹලා ගැන පුද්මලෙස ක්‍රියා කළාවූ නුඹලාගේ දෙවිවූ ස්වාමීන්වහන්සේගේ නාමය වර්ණනාකරන්නහුය. මාගේ සෙනහ කිසි කලෙකත් ලජ්ජාවට පත් නොවන්නෝය.

27 මා ඉශ්‍රායෙල්වරුන් අතරේ සිටින බවත් මා නුඹලාගේ දෙවිවූ ස්වාමීන්වහන්සේ බවත් වෙන කෙනෙක් නැති බවත් නුඹලා දැනගන්නවා ඇත. මාගේ සෙනහ කිසි කලෙකත් ලජ්ජාවට නොපැමිණෙන්නෝය.

28 ඉන්පසු මා සමයවූ සියල්ලන් කෙරෙහි මාගේ ආත්මය වගුරුවන්නෙමි; නුඹලාගේ පුත්‍රයෝද දුවරුද අනාගතවාක්‍ය කියන්නෝය, නුඹලාගේ මහල්ලෝ ස්වප්න දකින්නෝය, නුඹලාගේ යෞවනයන්ට දර්ශන පෙනෙනවා ඇත.

29 ඒ දවස්වලදී දාසයන් සහ දාසීන් කෙරෙහි පවා මාගේ ආත්මය වගුරුවන්නෙමි.

30 තවද අහසෙහින් පොළොවෙහින් පුද්ම එනම් ලේද ගිනිද දුම්-කණුද පෙන්නෙමි.

31 ස්වාමීන්වහන්සේගේ මහත්වූ හයානකවූ දවස පැමිණෙන්නට පළමුවෙන් ඉර අඳුරුවන්නේය, හඳ ලේ වන්නේය.

32 තවද ස්වාමීන්වහන්සේගේ නම කියා යාවැස්සකරන කවුරුනුමුත් ගැලවෙනවා ඇත. මක්නිසාද ස්වාමීන්වහන්සේ කී ලෙස, ගැලවෙන අයද ඉතිරි අය අතරේ ස්වාමීන්වහන්සේ කැඳවන අයද සියොන් කන්දෙහිත් යෙරුසලමෙහිත් සිටිනවා ඇත. .

පරිච්ඡේදය 3

1 සේය, මා විසින් යූදාගේද යෙරුසලමේද වහල්කම පහකරන ඒ දවස්වලදී ඒ කාලයෙහිදීත්,

2 මම සියලු ජාතීන් රැස්කොට, යෙහෝෂාපාන්* මිටියාවතට පමුණුවා, එහි මාගේ සෙනහද මාගේ උරුමයවූ ඉශ්‍රායෙල්ද ගැන ඔවුන් සමඟ විනිශ්චයට පැමිණෙන්නෙමි. මක්නිසාද ඔවුහු මොවුන් ජාතීන් අතරට විසුරුවා, මාගේ දේශය බෙදාගත්තෝය. (* යෙහෝවාගේ විනිශ්චයේ මිටියාවතට)

3 ඔවුහු මාගේ සෙනහ ගැන පසඈට දමා, පිරිමි ළමයෙකු වෙශාවක් නිසා දුන්නෝය, ගැනු ළමයෙකු මුද්‍රිකපානය බොන පිණිස වික්කෝය.

- 4 ඇරන් තීර් සහ ශීදොන්ද පිලිස්තියේ සියලු පළාත්ද යන නුඹලා මට මොකක්ද? නුඹලා මා පිටට ප්‍රතිඵල පමුණුවන්නහුද? එසේ මා පිටට පැමිණෙවුවොත් කඩිනමින්ම නුඹලාගේ ප්‍රතිඵල නුඹලාගේ හිස් පිටට වහාම හරවන්නෙමි.
- 5 නුඹලා මාගේ රන් රිදී අරගන ගොස්, මාගේ හොඳමු ප්‍රියමු දේවල් නුඹලාගේ මාළිගාවල තැබුවහුය.
- 6 තවද නුඹලා යුදා දරුවන්ද යෙරුසලමේ දරුවන්ද නුඹලාගේ සීමාවෙන් ඇත්කරන පිණිස ඔවුන් ග්‍රීක්වරුන්ගේ පුත්‍රයන්ට වික්කහුය.
- 7 ඉතින් නුඹලා ඔවුන් විකුණා ඇරිය ස්ථානයෙන් මම ඔවුන් නැගුවවා, නුඹලාගේ ක්‍රියාව නුඹලාගේ හිස් පිටට හරවා,
- 8 නුඹලාගේ පුත්‍රයන්ද දුවරුන්ද යුදා පුත්‍රයන් අතට විකුණන්නෙමි, ඔවුන් වනාහි දුරස්තර ජාතියක් වන ෂෙබාවරුන්ට ඔවුන් විකුණනවා ඇත. මක්නිසාද ස්වාමීන්වහන්සේ එසේ කීසේක.
- 9 ජාතින් අතරේ මෙක ප්‍රකාශකරන්න; යුද්ධයට පේවී, බලවතුන් නැගුවවන්; සියලු යුද්ධකාරයෝ ළංචි නැගී එත්වා.
- 10 නුඹලාගේ හිවැල්වලින් කඩුද නුඹලාගේ දෑකැතිවලින් හෙල්ලද තළාගන්න. මම බලවත්තයෙක්මියි බෙලහිනයා කියවා.
- 11 වටකර සිටින සියලු ජාතිනි, ඉක්මන්කර එන්න, එසේ ඔවුහු රැස්වෙත්වා. ස්වාමීන්වහන්සේ, ඔබගේ බලවතුන් එහි පැමිණෙවුව මැනව.
- 12 ජාතිහු නැගිට යෙහෝෂාපාත් මිටියාවතට නැගී එත්වා. මක්නිසාද වටකර සිටින සියලු ජාතින් විනිශ්චයකරන්ට එහි හිඳගන්නෙමි.
- 13 ගොයම පැසුණු නිසා දැකැත්ත පොවන්න. මුද්‍රික යන්ත්‍රය පිරි තිබෙන බැවින් ඇවිත් බසින්න; මිදි යන්ත්‍රය පිරි තිබේ, පැස් ඉතිරියන්නේය; මක්නිසාද ඔවුන්ගේ දුෂ්ටකම මහත්ය.
- 14 රාහි ගණන් සමූහයෝ තින්දු කිරීමේ මිටියාවතෙහි සිටින්නෝය. මක්නිසාද තින්දු කිරීමේ මිටියාවතෙහි ස්වාමීන්වහන්සේගේ දවස ළංච තිබේ.
- 15 ඉර හඳ අඳුරුවී තිබේ, තාරකාවල දිලිහීමද පහවෙයි.
- 16 ස්වාමීන්වහන්සේ සියොන්හි සිට ගර්ජනාකොට, යෙරුසලමේ සිට තමන්ගේ හඬ පවත්වනසේක; අහසද පොළොවද සෙලවෙනවා ඇත. එහෙත් ස්වාමීන්වහන්සේ තමන්ගේ සෙනහට රක්ෂාස්ථානයක්ව, ඉශ්‍රායෙල් පුත්‍රයන්ට බලකොටුවක්ව සිටිනසේක.
- 17 මෙසේ ස්වාමීන්වහන්සේ වන මා මාගේ ශුද්ධ කන්ද වන සියොන්හි වසන නුඹලාගේ දෙවියන්වහන්සේ බව නුඹලා දැනගන්නහුය. එකල යෙරුසලම ශුද්ධව තිබෙන්නේය, විදේශියෝ එහි මැදින් තවත් නොයන්නෝය.
- 18 ඒ කාලයෙහි කඳුවලින් මිදි පැන් වැගිරෙනවා ඇත, හෙල්වලින් කිරි ගලනවා ඇත, යුදාහි සියලු ඔයවල වතුර ගලා යනවා ඇත; ස්වාමීන්වහන්සේගේ ගෘහයෙන් උල්පතක් නික්ම ෂිට්ටීම මිටියාවතට වතුර දෙනවා ඇත.
- 19 යුදා දරුවන්ගේ දේශයෙහි නිදොස් ලේ වගරුවා ඔවුන්ට කළ බලාත්කාරකම නිසා මිසරය පාළුවක්ද ඒදොම පාළු කාන්තාරයක්ද වන්නේය.
- 20 නුමුත් යුදා සදාකාලේටත් යෙරුසලම පරමපරාවෙන් පරමපරාවටත් පවතිනවා ඇත.
- 21 මා විසින් නිදොස් නොකළ ඔවුන්ගේ ලේ නිදොස්කරන්නෙමි; ස්වාමීන්වහන්සේද සියොන්හි වාසය කරනවා ඇත.

For other languages please go to www.wordproject.org